



સોરાષ્ટ્ર આસપાસ

સનસનાટી નહીં, સત્ય. અફવા નહીં આધાર !

AMRELI

www.aaspassdaily.com



લીલા વર્લ્ડ વાઈડ
શુપનું અખબાર સમુહ

● મેનેજિંગ તંત્રી : કોમલકાંત શર્મા નારાયણ આર્કેડ, ભીડભંજન મહાદેવ સામે લીલીયા રોડ, અમરેલી.

● સંવત ૨૦૮૨ મહા સુદ -૪ ગુરુવાર, તા.૨૨-૦૧-૨૦૨૬ અંક : ૨૩ વર્ષ : ૨૧ email :rajkot@aaspassindia.com કિંમત રૂ. ૨-૫૦ પાના - ૮

ડેડ ઈકોનોમીમાંથી અમેરિકાને મેં ઉગાર્યું : ડોનાલ્ડ ટ્રમ્પ

દાવોસમાં વર્લ્ડ ઈકોનોમિક કોન્ફરન્સમાં અમેરિકાનો વિકાસ કર્યો હોવાનો ટ્રમ્પનો દાવો : ચીન અને યુરોપ ઉપર પણ પ્રહાર કર્યા : ગ્રીનલેન્ડના લોકો માટે પણ દિલમાં સન્માન હોવાનો કર્યો દાવો

દાવોસ અમેરિકાના રાષ્ટ્રપતિ ડોનાલ્ડ ટ્રમ્પ વર્લ્ડ ઈકોનોમિક ફોરમમાં પહોંચ્યા છે. વર્લ્ડ ઈકોનોમિક ફોરમમાં સંબોધન કરીને ડોનાલ્ડ ટ્રમ્પે ચીન અને યુરોપ પર સવાલ ઉઠાવ્યા છે. સાથોસાથ પોતે અમેરિકામાં વિકાસ કર્યો હોવાના પણ દાવો કર્યા હતા. એટલું જ નહીં, યુરોપ અને નાટો સહિતના દેશો ડોનાલ્ડ ટ્રમ્પની નીતિનો વિરોધ કરી રહ્યા છે, પરંતુ યુરોપને લઈ કહ્યું હતું કે યુરોપ સાચી દિશામાં આગળ વધી રહ્યું નથી. અમેરિકામાં મોંઘવારી ઘટી છે, જ્યારે ઝડપથી વિકાસ પણ અમેરિકા કરી રહ્યું છે. મેં ૩૩ ઈકોનોમીમાંથી અમેરિકાને બહાર કાઢ્યું હોવાનો પણ દાવો કર્યો હતો.



પોતાના સંબોધનમાં ગ્રીનલેન્ડનો ઉલ્લેખ કરીને ટ્રમ્પે કહ્યું છે કે, "ગ્રીનલેન્ડના લોકો માટે મારા દિલમાં ઘણી ઈજાત છે. અમે ટેનમાર્કને બચાવવાનો પ્રયાસ કરી રહ્યા છીએ." પોતાના સંબોધનમાં ડોનાલ્ડ ટ્રમ્પે ચીન પર પણ નિશાન સાચ્યું હતું. ટ્રમ્પે જણાવ્યું હતું કે, ચીન ઘણો ચાલાક દેશ છે. તે

યુરોપમાં ઘણી ચાલાકીથી પોતાનો સામાન વેચી રહ્યો છે. ડોનાલ્ડ ટ્રમ્પે યુરોપની ટીકા પણ કરી છે. યુરોપ અંગે ટ્રમ્પે જણાવ્યું છે કે, સાચું કહ્યું તો, યુરોપનો કેટલોક ભાગ હવે ઓળખાય શકે તેમ નથી. અમે આ બાબતે ચર્ચા કરી શકીએ છીએ. પરંતુ કોઈ ચર્ચા નહીં. હું કોઈનું અપમાન કરવા ઈચ્છતો નથી અને એવું કહેવા માંગતો નથી કે, હું તેને ઓળખતો નથી અને આ બાબત હકારાત્મક અર્થમાં નથી. આ ઘણા નકારાત્મક અર્થમાં છે. હું યુરોપને પ્રેમ કરું છું. અને યુરોપની પ્રગતિ જોવા માંગુ છું, પરંતુ આ તે સાચી દિશામાં આગળ વધી રહ્યું નથી.

અમેરિકાના આર્થિક વિકાસ અંગે ડોનાલ્ડ ટ્રમ્પે જણાવ્યું કે, અમેરિકા આ દુનિયાનું આર્થિક એન્જિન છે, જ્યારે અમેરિકામાં આર્થિક ઉછાળો આવે છે, તો સમગ્ર વિશ્વમાં ઉછાળો આવે છે. આ ઈતિહાસ છે. જ્યારે આર્થિક મંદી આવે છે, ત્યારે આ સૌ તેનું અનુસરણ કરીએ છીએ. આજે બપોરે, હું આ વાત પર ચર્ચા કરવા ઈચ્છું છું કે અમે આ આર્થિક ચમત્કાર કેવી રીતે કર્યો, અમે અમારા નાગરિકોના જીવનસ્તરને અભૂતપૂર્વ સ્તર સુધી કેવી રીતે લઈ જવાનો ઈરાદો રાખીએ છીએ અને તમે પણ અને તમારા વિસ્તારમાં પણ અમારા કાર્યોનું અનુસરણ કરીને વધુ સારું કરી શકો છો."



ભારતમાં પ્રજાસત્તાક પર્વની ઉજવણી માટેની તૈયારી શરૂ થઈ ગઈ છે. આ ઉજવણી અંતર્ગત ભારત રિમાઉન્ટ વેટરનરી કોર્પ્સ પ્રજાસત્તાક દિવસની પરેડ માટે રિહર્સલ દરમિયાન તેમના બેક્ટ્રીયન ઊંટોને ચાલવા લઈ જાય છે.

અમદાવાદમાં સાંસદના ભત્રીજાએ પત્નિને ગોળી મારી પોતે પણ આત્મહત્યા કરી લીધી

ગત મોડી રાત્રે થયેલા પારીવારિક ઝઘડામાં વાત વધી પડતા ક્લાસ વન અધિકારી ગુસ્સો કાબુ ન કરી શક્યા, બે માસ પૂર્વે જ લગ્ન થયા હતા

અમદાવાદ, તા. ૨૨ અમદાવાદના જજસ બંગલો રોડ પર આવેલા ઢ્રૉં ટાવરમાં મોડી રાત્રે એક હત્યા બાદ આપઘાતની ઘટના બની હતી, જેમાં કોંગ્રેસના વરિષ્ઠ નેતા શક્તિસિંહ ગોહિલના સગા ભત્રીજા અને ગુજરાત મેરિટાઇમ

બોર્ડના ક્લાસ-૧ અધિકારી યશરાજસિંહ ગોહિલે પોતાની પત્નીની ગોળી મારી હત્યા કરી પોતે પણ જીવન ટૂંકાવ્યું છે. માત્ર બે મહિના અગાઉ જ લગ્નગ્રંથિથી જોડાયેલા આ નવદંપતી વચ્ચે થયેલી તકરારે લોહિયાળ વળાંક આવ્યાનું અનુમાન છે. બનાવના પગલે ભારે ચક્રવાર મચી ગઈ છે.

આ બનાવની પ્રાથમિક વિગતો સામે આવી છે તે મુજબ દંપતી વચ્ચે કોઈ અગમ્ય કારણોસર ઝઘડો થયો હતો, જે ઉગ્ર બનતા યશરાજસિંહે પત્ની પર ફાયરિંગ કર્યું હતું. આશ્ચર્યજનક રીતે પત્નીને ગોળી માર્યા બાદ તેમણે પોતે જ ૧૦૮

એમ્બ્યુલન્સને ફોન કરીને જાણ કરી હતી અને ત્યારબાદ પોતાની રિવોલ્વરથી માથામાં ગોળી મારી આત્મહત્યા કરી લીધી હતી. હાલમાં ઢ્રૉં ટાવર ખાતે ચુસ્ત પોલીસ બંદોબસ્ત ગોઠવી દેવામાં આવ્યો છે અને મૃતદેહોને પોસ્ટમોર્ટમ અર્થે સિવિલ હોસ્પિટલ ખસેડવામાં આવ્યા છે.

મળતી માહિતી અનુસાર, મૂળ ભાવનગરના યશરાજ ગોહિલ અને તેમના પત્ની રાજેશ્વરી ગોહિલ ઢ્રૉં ટાવરમાં નિવાસ કરતા હતા. ગત મોડી રાત્રે કોઈ અગમ્ય કારણોસર દંપતી વચ્ચે ઉગ્ર બોલાચાલી થઈ હતી. વિવાદ એટલો વકર્યો કે

આવેશમાં આવીને યશરાજે પોતાની પાસે રહેલા હથિયાર વડે પત્ની રાજેશ્વરી પર ફાયરિંગ કર્યું હતું. ગોળી વાગતાની સાથે જ રાજેશ્વરી લોહીલુહાણ હાલતમાં ફસડાઈ પડ્યા હતા. પત્નીને જમીન પર ઢગેલી જોઈ ગભરાયેલા યશરાજે તુરંત જ ૧૦૮ એમ્બ્યુલન્સને જાણ કરી હતી પરંતુ

તબીબોએ તપાસી રાજેશ્વરીબાને મૃત જાહેર કર્યા હતા જ્યારે ૧૦૮નો સ્ટાફ કાર્યવાહી પૂર્ણ કરી ઘરની બહાર નીકળ્યો, તે જ ક્ષણે યશરાજે પણ તે જ હથિયાર વડે પોતાના માથે ગોળી મારી આત્મહત્યા કરી લીધી હતી.

હાલમાં વસ્ત્રાપુર પોલીસ અને કાર્ડમ બ્રાન્ચ દ્વારા બંનેના મૃતદેહોને પોસ્ટમોર્ટમ અર્થે ખસેડી, ગુનો નોંધીને ઝઘડા પાછળનું ચોક્કસ કારણ જાણવા તપાસ હાથ ધરી છે. બનાવના પગલે ભારે શોક સાથે ગમગીની ફેલાઈ છે.



ભારતીય શેરબજારમાં ફરી તેજનો માહોલ : બજાર ખુલતાની સાથે સેન્સેક્સમાં ૮૦૦ અંકનો વધારો

ભારત અને અમેરિકા વચ્ચે હકારાત્મક વ્યાપાર કરાર અને વૈશ્વિક અનુકૂળ પરિબળોના પગલે શેરબજાર ફરી તેજ તરફ

મુંબઈ, ભારતીય શેરબજારમાં આજે ખુલતાની સાથે જ તેજનો માહોલ જોવા મળ્યો હતો. અમેરિકન પ્રમુખ ડોનાલ્ડ ટ્રમ્પ દ્વારા ભારત-અમેરિકા ટ્રેડ ડીલ અંગેના સકારાત્મક નિવેદન બાદ બજારમાં મંદી પર બ્રેક લાગી ગઈ. સમાહના ચોથા કારોબારી દિવસે બીએસસી સેન્સેક્સ ૮૦૦ પોઈન્ટના જોરદાર ઉછાળા સાથે ખુલ્યો, જ્યારે એનએસઈ નિફ્ટીએ પણ તોફાની છલાંગ લગાવી હતી. શેરબજારમાં આજે તેજ સાથે કારોબારની શરૂઆત થઈ. બોમ્બે સ્ટોક એક્સચેન્જનો ૩૦ શેરોવાળો સેન્સેક્સ તેના પાછલા બંધ ૮૧,૯૦૯ની સરખામણીમાં ૮૨,૪૫૯ પર ખુલ્યો અને જોતજોતામાં ૮૦૦ પોઈન્ટના ઉછાળા સાથે ૮૨,૭૧૪ના સ્તરે પહોંચી ગયો. તેવી જ રીતે, નેશનલ સ્ટોક એક્સચેન્જનો નિફ્ટી ઈન્ડેક્સ પણ તેના પાછલા બંધ ૨૫,૧૫૭ની સરખામણીમાં ખુલતાની સાથે જ ૨૫૦ પોઈન્ટ ચઢીને ૨૫,૪૧૨ પર પહોંચી ગયો. તેજ પાછળનું મુખ્ય કારણ



સ્વિટ્ઝર્લેન્ડના દાવોસમાં વર્લ્ડ ઈકોનોમિક ફોરમમાં ડોનાલ્ડ ટ્રમ્પનું નિવેદન છે. તેમણે એક પ્રેસ કોન્ફરન્સ દરમિયાન વડાપ્રધાન નરેન્દ્ર મોદીની પ્રશંસા કરતા કહ્યું, પીએમ નરેન્દ્ર મોદી પ્રત્યે મારા મનમાં ખૂબ જ સન્માન છે, તે એક ઉત્તમ વ્યક્તિ અને મારા મિત્ર છે. અમારી વચ્ચે એક શ્રેષ્ઠ ટ્રેડ લીલ થવા જઈ રહી છે. ટ્રમ્પના નિવેદન ઉપરાંત, વિદેશી બજારોમાંથી મળેલા સકારાત્મક સંકેતોએ પણ બજારને ટેકો આપ્યો. આ પહેલા બુધવારે અમેરિકી શેરબજાર તેજ સાથે બંધ થયું હતું. ડાઉ જોન્સ ૫૮૮ પોઈન્ટ અને જી ૭૮ પોઈન્ટના વધારા સાથે બંધ થયા હતા. ગુરુવારે એશિયન બજારો પણ ચીન ઝોનમાં ખુલ્યા હતા. જાપાનનો નિકેઈ ઈન્ડેક્સ લગભગ ૧૦૦૦ પોઈન્ટના ઉછાળા સાથે ટ્રેડ કરી રહ્યો હતો.

દેશના અનેક રાજ્યોમાં વરસાદની હવામાન વિભાગની આગાહી

દેશના કેટલાક ભાગોમાં વરસાદ અને ભારે પવન ફૂંકાવાની વકી

નવી દિલ્હી ભારે ઠંડી અને ત્યારબાદ દિવસના તાપમાનમાં વધારા પછી, હવામાન વિભાગ એ આજથી ઘણા રાજ્યોમાં હવામાનમાં ફેરફારની આગાહી કરી છે. કેટલાક વિસ્તારોમાં ભારે વરસાદની આગાહી છે, અને અન્ય વિસ્તારોમાં તેજ પવન અને વીજળી પડવાની શક્યતા છે. પશ્ચિમ ઉત્તર પ્રદેશના કેટલાક વિસ્તારોમાં કરા પડવાની પણ શક્યતા છે. પ્રાદેશિક હવામાન કેન્દ્ર અનુસાર, આગામી સક્રિય પશ્ચિમી વિશ્લેષના પ્રભાવને કારણે, ૨૨ જાન્યુઆરીની મોડી સાંજે અથવા

રાષ્ટ્રીય હવામાન કેન્દ્ર અનુસાર, ૨૨ અને ૨૩ જાન્યુઆરીએ જમ્મુ અને કાશ્મીર, લદ્દાખ અને હિમાચલ પ્રદેશમાં વરસાદની આગાહી છે. આવતીકાલે હિમાચલ પ્રદેશ, ઉત્તરાખંડ અને પંજાબમાં પણ વરસાદની આગાહી છે. હવામાન વિભાગનું કહેવું છે કે

આજે અને કાલે પંજાબ, હરિયાણા, ચંદીગઢ અને દિલ્હીમાં ૫૦-૬૦ કિલોમીટર પ્રતિ કલાકની ઝડપે પવન ફૂંકાશે. ઉત્તરપશ્ચિમ ભારતમાં દિવસનું તાપમાન વધવાનું ચાલુ રહેવાની ધારણા છે. જોકે, વરસાદ અને ખરાબ હવામાનને કારણે આગામી બે દિવસમાં તાપમાનમાં ઘટાડો થઈ શકે છે અને બે દિવસ પછી ફરી વધારો થશે. મહારાષ્ટ્રમાં પણ તાપમાનમાં ૨-૪ ડિગ્રી સેલ્સિયસનો વધારો થવાની ધારણા છે. ૨૩ જાન્યુઆરી સુધી પંજાબ, હરિયાણા અને ચંદીગઢમાં ધુમ્મસ અને ધુમ્મસ રહેશે. પશ્ચિમ ઉત્તર પ્રદેશના કેટલાક વિસ્તારોમાં તેમજ

બિહાર અને પૂર્વ ઉત્તર પ્રદેશમાં પણ ધુમ્મસ છવાયું રહેશે. હવામાન વિભાગે ૨૩ જાન્યુઆરીએ ઉત્તરાખંડમાં વરસાદ અને હિમવર્ષાની ચેતવણી જારી કરી છે. આને ધ્યાનમાં રાખીને, સરકારે તમામ અમલીકરણ એજન્સીઓને એલર્ટ રહેવાનો નિર્દેશ આપ્યો છે.



અમદાવાદમાં ક્રેશ થયેલ વિમાનમાં મોટી ખામીઓ હોવાનો અમેરિકન એવિયેશન સેફ્ટી ગ્રુપનો દાવો

અમેરિકન સેફ્ટી ગ્રુપે અમેરિકાની સંસદમાં રજૂ કરેલ રિપોર્ટમાં બોઈંગ ૭૮૭ અગાઉથી જ ટેકનિકલ સહિતની ખામીઓ હોવાનો ઉલ્લેખ

ગુંબીર ટેકનિકલ ખામીઓનો સામનો કરી ચૂક્યું હતું. ફાઉન્ડેશન ફોર એવિયેશન સેફ્ટીએ ૧૨ જાન્યુઆરી, ૨૦૨૬ના રોજ અમેરિકન સંસદમાં એક રિપોર્ટ જમા કરાવ્યો છે. ઢૂજાએ પોતાની તપાસમાં શોધી કાઢ્યું કે એર ઈન્ડિયાનો હિસો બન્ધા બાદથી જ આ વિમાનમાં સતત ટેકનિકલ ખામીઓ આવી રહી હતી. વિમાનમાં એન્જિનિયરિંગ, ગુણવત્તા અને જાળવણીમાં નોંધપાત્ર ખામીઓ

હતી. રિપોર્ટમાં ઈલેક્ટ્રોનિક, સોફ્ટવેર, વારંવાર સર્કિટ બ્રેકર્સનું ટ્રીપ થવું, ખરાબ વાયરિંગ, શોર્ટ સર્કિટ, વીજળી પુરવઠામાં ઘટાડો અને પાવર સિસ્ટમ ગરમ થવા જેવી અનેક સમસ્યાઓનો ઉલ્લેખ કરવામાં આવ્યો છે. આ ગુંબીર દાવાઓ પર બોઈંગ પ્રતિક્રિયા આપી છે. બોઈંગના પ્રવક્તાએ જણાવ્યું કે, "અમે સંયુક્ત રાષ્ટ્રના આંતરરાષ્ટ્રીય નાગરિક ઉડ્ડયન સંગઠનના પ્રોટોકોલનું પાલન કરીએ છીએ. ભારતમાં થયેલી વિમાન દુર્ઘટનામાં

વિમાન દુર્ઘટના તપાસ બ્યુરોનો જે પણ નિષ્ણેષ હશે, અમે તેનું પાલન કરીશું." જોકે, એર ઈન્ડિયાએ આ સમગ્ર મામલે મૌન સેવ્યું છે. ઉલ્લેખનીય છે કે, ઇઈએ પોતાના પ્રારંભિક રિપોર્ટમાં ફ્યુઅલ સ્વિચ બંધ થવાને કારણે પ્લેન ક્રેશ થયું હોવાના સંકેત આપ્યા હતા. ઢૂજાએ પોતાના રિપોર્ટમાં એવો પણ દાવો કર્યો છે કે બોઈંગ ૭૮૭ પ્રોગ્રામ તેના નિર્ધારિત સમય કરતાં ૩ વર્ષ પાછળ ચાલી રહ્યો છે અને તેનું બજેટ અબજો ડોલર વધી ગયું છે.

ગુજરાતના અમદાવાદમાં ગત ૧૨ જૂનના રોજ થયેલી એર ઈન્ડિયા વિમાન દુર્ઘટનાના મહિનાઓ બાદ, અમેરિકાના એક એવિયેશન સેફ્ટી ગ્રુપે દુર્ઘટનાના સંભવિત કારણો અંગે એક સનસનીપ્રેજ રિપોર્ટ રજૂ કર્યો છે. ફાઉન્ડેશન ફોર એવિયેશન સેફ્ટી નામના આ જૂથે દાવો કર્યો છે કે, દુર્ઘટનાગ્રસ્ત થયેલું બોઈંગ ૭૮૭ વિમાન ક્રેશ થતાં પહેલાં પણ ઘણી વખત

ગુંબીર ટેકનિકલ ખામીઓનો સામનો કરી ચૂક્યું હતું. ફાઉન્ડેશન ફોર એવિયેશન સેફ્ટીએ ૧૨ જાન્યુઆરી, ૨૦૨૬ના રોજ અમેરિકન સંસદમાં એક રિપોર્ટ જમા કરાવ્યો છે. ઢૂજાએ પોતાની તપાસમાં શોધી કાઢ્યું કે એર ઈન્ડિયાનો હિસો બન્ધા બાદથી જ આ વિમાનમાં સતત ટેકનિકલ ખામીઓ આવી રહી હતી. વિમાનમાં એન્જિનિયરિંગ, ગુણવત્તા અને જાળવણીમાં નોંધપાત્ર ખામીઓ

હતી. રિપોર્ટમાં ઈલેક્ટ્રોનિક, સોફ્ટવેર, વારંવાર સર્કિટ બ્રેકર્સનું ટ્રીપ થવું, ખરાબ વાયરિંગ, શોર્ટ સર્કિટ, વીજળી પુરવઠામાં ઘટાડો અને પાવર સિસ્ટમ ગરમ થવા જેવી અનેક સમસ્યાઓનો ઉલ્લેખ કરવામાં આવ્યો છે. આ ગુંબીર દાવાઓ પર બોઈંગ પ્રતિક્રિયા આપી છે. બોઈંગના પ્રવક્તાએ જણાવ્યું કે, "અમે સંયુક્ત રાષ્ટ્રના આંતરરાષ્ટ્રીય નાગરિક ઉડ્ડયન સંગઠનના પ્રોટોકોલનું પાલન કરીએ છીએ. ભારતમાં થયેલી વિમાન દુર્ઘટનામાં

વિમાન દુર્ઘટના તપાસ બ્યુરોનો જે પણ નિષ્ણેષ હશે, અમે તેનું પાલન કરીશું." જોકે, એર ઈન્ડિયાએ આ સમગ્ર મામલે મૌન સેવ્યું છે. ઉલ્લેખનીય છે કે, ઇઈએ પોતાના પ્રારંભિક રિપોર્ટમાં ફ્યુઅલ સ્વિચ બંધ થવાને કારણે પ્લેન ક્રેશ થયું હોવાના સંકેત આપ્યા હતા. ઢૂજાએ પોતાના રિપોર્ટમાં એવો પણ દાવો કર્યો છે કે બોઈંગ ૭૮૭ પ્રોગ્રામ તેના નિર્ધારિત સમય કરતાં ૩ વર્ષ પાછળ ચાલી રહ્યો છે અને તેનું બજેટ અબજો ડોલર વધી ગયું છે.